

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

|| ಆಕಾಶನಗರೀಶಮಂಗಳಂ ||

*This document\* has been prepared by*

***Sunder Kidambi***

*with the blessings of*

ಶ್ರೀ ರಂಗರಾಮಾನುಜಮಹಾದೇಶಿಕೇ

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

## || ಆಕಾಶನಗರೀಶಮಂಗಳಂ ||

ಶ್ರೀಮಾರ್ ವೇಂಕಟನಾಥಾಯಃ ಕವಿತಾರ್ಕಿಕಕೇಸರೀ |

ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀಮದ್ವ್ಯೋಮಪುರೀಶಾಯ ಭೂದೇವ್ಯಾ ಗೃಹಮೇಧಿನೇ |  
ಪುತ್ರಪೌತ್ರಾದಿಪೂರ್ಣಾಯ ಬ್ರಹ್ಮಾದ್ಯೈರಸ್ತು ಮಂಗಳಂ || ೧ ||

ಮಾರ್ಕಂಡೇಯರ್ಷಿಮಾನ್ಯಾಯ ಖಂಡಿತಾಮರಶತ್ರುವೇ |  
ಪುಂಡರೀಕದಳಾಕ್ಷಾಯ ಮಹೀನಾಥಾಯ ಮಂಗಳಂ || ೨ ||

ಶಠವೈರಿಕಲಿಧ್ವಂಸಿಸರೋವೇತಾಲಸೂರಿಭಿಃ |  
ನಿತ್ಯಸ್ತುತಪದಾಬ್ಜಾಯ ಧರಣೀಶಾಯ ಮಂಗಳಂ || ೩ ||

ವೇದಾಂತದೇಶಿಕಮುಖೈರಾಚಾರ್ಯೈರರ್ಚಿತಾಂಘ್ರಯೇ |  
ಆಕಾಶನಗರೀಶಾಯ ವಸುಧೇಶಾಯ ಮಂಗಳಂ || ೪ ||

ಹೇಮಮುಕ್ತಾಮಣಿವೈಮಪುರೀಶಾ ಮತ್ಪತ್ನಿಸ್ತಥಾ |  
ಇತಿ ಪಂಚಾವತಾರಾಯ ನಿಸ್ತುಲೇಶಾಯ ಮಂಗಳಂ || ೫ ||

ಘಟಯಿತ್ರೇ ದುರ್ಘಟಾನಾಂ ಸಮಾಹರ್ತ್ರೇ ಚ ಸಂಪದಾಂ |  
ವಿನಿಹಂತ್ರೇ ಚ ವಿಪದಾಂ ಮಹೀಭರ್ತ್ರೇಽಸ್ತು ಮಂಗಳಂ || ೬ ||

ಲಾವಣ್ಯನಿಧಯೇಽಪಾಸ್ತಲವಣಾಯ ಮಹೀಕೃತೇ |  
ಕಾರುಣ್ಯೇನಾವತೀರ್ಣಾಯ ಶರಣ್ಯಾಯಾಸ್ತು ಮಂಗಳಂ || ೭ ||

ಶುದ್ಧಾನಂದವಿಮಾನೇಽಸ್ಮಿನ್ ಸ್ವಯಂವ್ಯಕ್ತಾಯ ತೇಜಸೇ |  
ಅಹೋರಾತ್ರಸರಸ್ವೀರಪಾರಿಜಾತಾಯ ಮಂಗಳಂ || ೮ ||

ಮಾರ್ಕಂಡೇಯಸ್ಯ ತಾರ್ಕ್ಷ್ಯಸ್ಯ ಧರ್ಮಸಹ್ಯಜಯೋರಪಿ |  
ಪ್ರತ್ಯಕ್ಷಾಯಾಂಬುಜಾಕ್ಷಾಯ ಧರಾನಾಥಾಯ ಮಂಗಳಂ || ೯ ||

ಭೂಮಿದೇವೀಸಮೇತಸ್ಯ ಶ್ರೀನಿವಾಸಸ್ಯ ಭಕ್ತಿತಃ |  
ಮಂಗಳಾಶಾಸನಮಿದಂ ಪಠತಾಮಸ್ತು ಮಂಗಳಂ || ೧೦ ||

ಮಂಗಳಾಶಾಸನಪರೈರ್ಮದಾಚಾರ್ಯಪುರೋಗಮೈಃ |  
ಸಮೈಶ್ಚ ಪೂರ್ವೈರಾಚಾರ್ಯೈಃ ಸತ್ಕೃತಾಯಾಸ್ತು ಮಂಗಳಂ || ೧೧ ||

ಯಾವದಾವರ್ತತೇ ಚಕ್ರಂ ಯಾವತೀ ಚ ವಸುಂಧರಾ |  
ತಾವತ್ ತ್ವಮಿಹ ಸರ್ವಸ್ಯ ಸ್ವಾಮಿತ್ವಮನುವರ್ತಯ || ೧೨ ||

ಕವಿತಾರ್ಕಿಕಸಿಂಹಾಯ ಕಲ್ಯಾಣಗುಣಶಾಲಿನೇ |  
ಶ್ರೀಮತೇ ವೇಂಕಟೇಶಾಯ ವೇದಾಂತಗುರವೇ ನಮಃ ||

ತಪಸ್ಯೇ ಫಾಲ್ಗುನೇ ಮಾಸೇ ಏಕಾದಶ್ಯಾಂ ತಿಥೌ ಮುನೇ |  
ಪುಣ್ಯೇ ಶ್ರವಣನಕ್ಷತ್ರೇ ಮುಹೂರ್ತೇಽಭಿಜಿದಾಹ್ವಯೇ ||

ಆಜಗಾಮ ಮಹಾಯೋಗೀ ಸಾಕ್ಷಾನ್ನಾರಾಯಣೋ ಹರಿಃ | |  
ಸ ದೇವಃ ಶ್ರೀನಿವಾಸಾಖ್ಯೋ ಭೂಮಿದೇವ್ಯಾಃ ಪತಿರ್ವಿಭುಃ ||

ವಸುಂಧರಾವಿವಾಹಾರ್ಥಂ ಲೋಕಾನುಗ್ರಹಕಾಮ್ಯಯಾ |  
ಶ್ರಿಯಃ ಕಾಂತಾಯ ಕಲ್ಯಾಣನಿಧಯೇ ನಿಧಯೇಽರ್ಥಿನಾಂ |  
ಶ್ರೀಮದ್ವ್ಯೋಮಪುರೀಶಾಯ ಶ್ರೀನಿವಾಸಾಯ ಮಂಗಳಂ ||

|| ೧೩ || ಆಕಾಶನಗರೀಶಮಂಗಳಂ ಸಮಾಪ್ತಂ ||